

अथ ऋग्वेदीया ऐतरेयोपनिषत्.



ओम् ॥ वाङ्मे मनसि प्रतिष्ठिता मनो
 ऽचि प्रतिष्ठित मावि रावी र्म एधि वेदस्य
 आणिस्थश्रुतं मे मा प्रहासी दनेना धीते
 होरात्रा न्तसन्दधा म्यृतं वदिष्यामि सत्यं
 वदिष्यामि तन्मा मवतु तद्वक्कार मवत्ववतु
 मवतु वक्कार मवतु वक्कारम् ॥ ओम् शा
 न् शशान्ति शशान्तिः ॥

हरिः ओम्.



आत्मा वा इदमेक एवा ग्र आसीत् ना
 त्किञ्चन मिषत् स ईक्षत लोका न्नु

सृजा इति ॥ १ ॥ स इमां लोका नसृजता
 भो मरीची मर मापोऽदोऽभः परेण दि
 व्यौः प्रतिष्ठाऽन्तरिक्षं मरीचयः पृथिवी
 मरो या अधस्ता ता आपः ॥ २ ॥ स ईक्ष
 तेमे नु लोका लोकपाला न्नु सृजा इति सो
 ऋच एव पुरुषं समृद्ध्या मूर्छयत् ॥ ३ ॥ त
 मभ्यतप तस्याभितप्तस्य मुखं निरभिवत् य
 थाण्डं मुखा द्वा ग्वाचोऽग्नि नासिके निरभि
 वेतां नासिकाभ्यां प्राणः प्राणा द्वायु रक्षिणी
 निरभिवेतां अक्षिभ्यांचक्षु श्रक्षुष आदित्यः
 कर्णा निरभिवेतां कर्णाभ्यां श्रोत्रं श्रोत्रा दिश
 स्त्व ङ्निरभिवत् स्वचो लोमानि लोमभ्य
 ओषधिवनस्पतयो हृदयं निरभिवत् हृदया
 न्मनो मनस श्रन्द्रमा नाभि निरभिवत् ना
 भ्या अपानोऽपाना न्मृत्युः शिशनं निरभिवत्

शिश्ना द्रेतो रेतस आपः ॥ ४ ॥

इति प्रथमः खण्डः.

ता एता देवता रसृष्टा अस्मि नमह स्यर्ण
वे प्रापतन् त मशनाया पिपासाभ्या मन्व
वार्जतू ता एन मब्रुव न्नायतनं नः प्रजानी
हि यस्मि न्प्रतिष्ठिता अन्न मदामेति ॥ १ ॥
ताभ्यो गा मानय ता अब्रुव न्नवै नोऽय म
ल मिति ताभ्योऽश्व मानय ता अब्रुव न्न
वै नोऽय मल मिति ॥ २ ॥ ताभ्यः पुरुष
मानय ता अब्रुन् सुकृतं वतेति पुरुषो वा
व सुकृत न्ता अब्रवी ब्रध्नायतनं प्रविशतेति
॥ ३ ॥ अग्निर्वाग्भूत्वा मुखं प्राविश द्वायुः
प्राणो भूत्वा नासिके प्राविश दादित्य श्वक्षु
भूत्वाऽक्षिणी प्राविश दिश श्रोत्रं भूत्वा क

णौ प्राविश नोषधिवनस्पतयो लोमानि भू-
 त्वा त्वच म्प्राविशं श्वन्द्रमा मनो भूत्वा हृद-
 यं प्राविश न्मृत्युरपानो भूत्वा नाभिं प्रावि-
 श दापो रेतो भूत्वा शिशनं प्राविशन् ॥ ४ ॥

त मशनायापिपासे अब्रूता मावाभ्या मधि-
 प्रजानीहीति स ते अब्रवी देता स्वेव वां देव-
 ता स्वाभजा म्येतासु भागिन्यौ करोमीति
 तस्मा दस्यै कस्यैच देवतायै हविर्गृह्यते भा-
 गिन्या वेवास्या मशनायापिपासे भवतः ॥ ५ ॥

इति द्वितीयः खण्डः.

स ईक्षते मे नुं लोकाश्च लोकपालाश्चान्न-
 मेभ्य रसृजा इति ॥ १ ॥ सोऽपोऽभ्यतप-
 ताभ्योऽभितप्ताभ्यो मूर्तिं रजायत यावै सा-
 मूर्तिं रजायतान्नं वै ततू ॥ २ ॥ त देव

भिसृष्टं नद त्परां डत्यजिघांस तद्वाचा जिघृ
 क्षं तन्नाशक्रो द्वाचा ग्रहीतुं स यद्वैन द्वाचा-
 ग्रहैष्य दभिव्याहृत्य हैवान्न मत्रप्स्यत् ॥ ३ ॥
 तत्प्राणेना जिघृक्ष तन्नाशक्रो त्प्राणेन ग्रहीतुं
 स य द्वैन त्प्राणे नाग्रहैष्य दभिप्राणय हैवा
 न्न मत्रप्स्यत् ॥ ४ ॥ त चक्षुषा-जिघृक्ष त
 न्नाशक्रो चक्षुषा ग्रहीतुं स यद्वैन चक्षुषा-ग्र
 हैष्य दृष्ट्वा हैवान्न मत्रप्स्यत् ॥ ५ ॥ त च्छ्रो
 त्रेणा जिघृक्ष तन्नाशक्रो च्छ्रोत्रेण ग्रहीतुं स
 यद्वैन च्छ्रोत्रेणा ग्रहैष्य च्छुत्वा हैवान्न मत्र
 प्स्यत् ॥ ६ ॥ त त्वचा जिघृक्षतन्नाशक्रो त्व
 चा ग्रहीतुं स यद्वैन त्वचा-ग्रहैष्य त्स्पृष्ट्वा
 हैवान्न मत्र प्स्यत् ॥ ७ ॥ त न्मनसा-जिघृक्ष
 तन्नाशक्रो न्मनसा ग्रहीतुं स यद्वैन न्मनसा
 ग्रहैष्य द्दृष्ट्वा हैवान्नमत्रप्स्यत् ॥ ८ ॥ त च्छि

श्नेना जिघृक्ष तन्नाशक्रो च्छिश्नेन ग्रहीतुं
 स यद्वैन च्छिश्नेना ग्रहैष्य द्विसृज्य हेवान्न
 मत्रप्स्यत् ॥ ९ ॥ त दपानेनाजिघृक्ष तदावय
 त्सण्डोन्नस्य ग्रहो यद्वायु रन्नायु वा एष
 यद्वायुः ॥ १० ॥ स ईक्षत कथञ्चिदं मदते
 स्यादिति स ईक्षत कतरेण प्रपद्या इति स
 ईक्षत यदि वाचाभिव्याहृतं यदि प्राणेना
 भिप्राणितं यदि चक्षुषा दृष्टं यदि श्रोत्रेण श्रु
 तं यदि त्वचा स्पृष्टं यदि मनसा ध्यातं यद्य
 पानेनाभ्यपानितं यदि शिश्नेन विसृष्टं मथ
 कोऽह मिति ॥ ११ ॥ स एत मेव सीमा
 नं विदायैतया द्वारा प्रापयत सैषा विदति
 नाम हा स्त देत नानन्दनं तस्य त्रय आवस
 चा स्रय स्स्वप्ना अय मावसथोऽय मावस
 थोऽय मावसथ इति ॥ १२ ॥ स जातो भू

ता न्यभिव्यैक्षतु किमिहान्यं वा वदिषदिति
सएत मेव पुरुषं ब्रह्म ततममपश्य दिद म
दर्श मिति ॥ १३ ॥ तस्मा दिन्द्रो नामे द
न्द्रो हवै नाम त मिन्द्रं संप्त मिन्द्र मित्याच
क्षते परोक्षेण परोक्ष प्रिया इवहि देवाः परो
क्ष प्रिया इवहि देवाः ॥ १४ ॥

इति तृतीयः खण्डः.

इत्यैत्तरेयोपनिषदि पथमोऽध्यायः.

हरिः ओम्.

अथ द्वितीयोऽध्यायः.

हरिः ओम्.

पुरुषे हवा अय मादितो गर्भो भवति

यदेत द्रेत स्तदेत त्सर्वेभ्योऽङ्गेभ्य स्तेज

स्सम्भृत मात्मानं न्येवात्मानं विभार्ति तयदा

स्त्रियां सिञ्चत्यथैतं जनयति तदस्य प्रथमं
जन्म ॥ १ ॥

इति पथमः खण्डः.

तत्र स्त्रियां आत्मभूयं गच्छति यथास्व
मङ्गं तथा तस्मा देनां नहिनस्ति सास्यैत
मात्मान मत्र गतं भावयति ॥ १ ॥ सा भा
वयित्री भावयितव्या भवति तं स्त्री गर्भं चि
भर्ति सोऽग्र एव कुमारं जन्मनोऽग्रेऽधिभा
वयति स यत्कुमारं जन्मनोऽग्रेऽधिभावय
त्यात्मान मेव तद्भावयत्येषां लोकानां सन्त
स्या एवं सन्तत्वा हीमे लोकास्तदस्य द्वितीयं
जन्म ॥ २ ॥

इति द्वितीयः खण्डः.

SGDF

सो स्याय मात्मा पुण्येभ्यः कर्मभ्यः प्रति

निधीयते अथा स्याय मितर आत्मा कृतक
 स्यो वयोगतः प्रैति स इतः प्रय न्नेव पुन
 जायते त दस्य तृतीयं जन्म तदुक्तं मृषि
 णा ॥ १ ॥

इति तृतीयः खण्डः..

गर्भे नुस न्नन्वेषा मवेद महं देवानां ज
 निमा विश्वा । शतं मा पुर आयसीररक्ष न्न
 धश्शयेनो जवसा निरदीय मिति । गर्भएवैत
 च्छयानो वामदेव एव मुवाच ॥ १ ॥ सएवं
 विद्वा नस्मा च्छरीरभेदा दूर्ध्व उत्क्रम्या मु
 ष्मिन् स्वर्गे लोके सर्वान् कामा नाप्त्वा^२मृ
 तस्समभव त्समभवत् ॥ २ ॥

इति चतुर्थः खण्डः..

इत्यैतरेयोपनिषदिद्वितीयो^२ध्यायः.

हरिः ओम्.

SGDF

Sri Gangeswari Digital Foundation

अथ तृतीयो ध्यायः.

हरिः ओम्.

कोऽयं मात्मेति वयं मुपास्महे कतरं

रस आत्मा येन वारूपं पश्यति येन वा शब्दं

शृणोति येन वा गन्धा नाजिघ्रति येन वा

वाचं व्याकरोति येन वा स्वादु चा स्वादुच

विजानाति ॥ १ ॥ यदेतद्बृहदयं मनश्चैतत्

सञ्ज्ञानं माज्ञानं विज्ञानं मेधा दृष्टिर्धृति

र्मतिर्मनीषा जूतिस्मृतिस्संकल्पः क्रतु

रसुः कामो वश इति सर्वाण्येवैतानि प्रज्ञान

स्य नामधेयानि भवन्ति ॥ २ ॥ स एष ब्रह्मै

ष इन्द्र एष प्रजापति रते सर्वदेवा इमा

निच पञ्चमहाभूतानि पृथिवी वायु राकाश

आपो ज्योतीषीत्येतानीमानि च क्षुद्रामि

श्राणीव बीजानीतराणि चेतराणि चाण्डजा

नि च जारुजानिच स्वेदजानि चोद्भिज्जानि
 चाश्वा गावः पुरुषा हस्तिनोयत्किञ्चेदं प्रा
 णि जङ्गमंच पतत्रिच यच्च स्थावरं सर्वं
 तत्प्रज्ञानेत्रं प्रज्ञाने प्रतिष्ठितं प्रज्ञानेत्रो
 लोकः प्रज्ञा प्रतिष्ठा प्रज्ञानं ब्रह्म ॥ ३ ॥ स
 एतेनैव प्रज्ञानात्मना स्मा लोका दुत्कस्या
 मुष्मिन् स्वर्गे लोके सर्वान् कामा नाप्नुमृत
 स्समभव त्समभव दित्योम् ॥ ४ ॥

वाङ्मेमनसीति शान्तिः.

इत्यैतरेयोपनिषदितृतीयोध्यायः.

हरिः ओम्.

इत्यैतरेयोपनिषत्.